

ଭାରତୀୟ ରିଜର୍ଭ ବ୍ୟାଙ୍କ
ବୈଦେଶିକ ମୁଦ୍ରା ନିୟନ୍ତ୍ରଣ ବିଭାଗ
କେନ୍ଦ୍ରୀୟ କାର୍ଯ୍ୟାଳୟ
ମୁମ୍ବାଇ-୪୦୦୦୦୧

ଏ.ପି.(ଡିଆଇଆର ସିରିଜ୍) ପରିପତ୍ର ସଂ .୫୩

ବୈଦେଶିକ ମୁଦ୍ରାର ସମସ୍ତ ପ୍ରାପିକୃତ ବିକ୍ରେତାଙ୍କ ପ୍ରତି

ନଭେମ୍ବର ୨୩, ୨୦୦୨

ମହାଶୟା/ମହାଶୟା

ନିବାସୀ ବିଦେଶୀ ମୁଦ୍ରା (ଘରୋଇ) ଖାତା - ନିବାସୀ ବ୍ୟକ୍ତିବିଶେଷଙ୍କ ପାଇଁ ସୁବିଧା

ନଭେମ୍ବର ୧, ୨୦୦୨ର ଏପି.(ଡିଆଇଆର ସିରିଜ୍) ପରିପତ୍ର ସଂ ୩୭ ପ୍ରତି ପ୍ରାପିକୃତ ବିକ୍ରେତା ମାନଙ୍କ ଦୃଷ୍ଟି ଆକର୍ଷଣ କରାଯାଉଅଛି । ସରକାରଙ୍କ ଦ୍ଵାରା ଅଧିସୂଚନା ଜାରୀହେବାକୁ ଥିବା ବିଷୟ ଦୃଷ୍ଟିରେ ରଖି ସେହିପରିପତ୍ରରେ ପ୍ରାପିକୃତ ବିକ୍ରେତା ମାନେ ନିବାସୀ ବିଦେଶୀ ମୁଦ୍ରା (ଘରୋଇ) ଖାତା ଖୋଲିବା ପାଇଁ ପାଇଥିବା ସମସ୍ତ ଅନୁରୋଧକୁ ତାଙ୍କ ସୁପାରିଶ ସହିତ ଭାରତୀୟ ରିଜର୍ଭ ବ୍ୟାଙ୍କର ଆଞ୍ଚଳିକ କାର୍ଯ୍ୟାଳୟକୁ ପଠାଇଦେବା ପାଇଁ ନିର୍ଦ୍ଦେଶ ଦିଆ ଯାଇଥିଲା ।

୨. ରିଜର୍ଭ ବ୍ୟାଙ୍କ ନଭେମ୍ବର ୧, ୨୦୦୨ରେ ଅଧିସୂଚନା ସଂ ଏଫ.ଇ.ଏମ୍.ଏ ୭୪/୨୦୦୨ ଆରବି (ନକଲ ଏଥି ସହ ସଂଲଗ୍ନ ଅଛି) ଜାରୀକରି ମଇ ୩, ୨୦୦୦ର ଅଧିସୂଚନା ସଂ .ଏଫ.ଇ.ଏମ୍.ଏ ୧୦/୨୦୦୦ ଆରବି ସଂଶୋଧନ କରୁଛନ୍ତି । ଏହି ସଂଶୋଧନ ଅନୁଯାୟୀ ଜଣେ ଭାରତୀୟ ନିବାସୀ ବ୍ୟକ୍ତିଙ୍କୁ କରେନ୍ସି ନୋଟ, ବ୍ୟାଙ୍କ ନୋଟ କିମ୍ବା ପର୍ଯ୍ୟଟନ ଚେକ୍ ରୂପେ ମିଳିଥିବା ବିଦେଶୀ ମୁଦ୍ରାରୁ ସେ ଜଣେ ପ୍ରାପିକୃତ ବିକ୍ରେତାଙ୍କ ନିକଟରେ ନିବାସୀ ବିଦେଶୀ ମୁଦ୍ରା (ଘରୋଇ) ଖାତା ନାମକ ଏକ ଜମାଖାତା ଖୋଲିବାକୁ ଚଳାଇ ରଖିବାକୁ ଅନୁମତି ଦିଆଯାଇଛି ।

୩. ତଦନୁଯାୟୀ ପୂର୍ବୋକ୍ତ ଅଧିସୂଚନା ଏବଂ ଏପି(ଡିଆଇ ଆର ସିରିଜ୍) ପରିପତ୍ର ସଂ. ୩୭ରେ ପ୍ରଦତ୍ତ ସର୍ତ୍ତାବଳୀର ଅନୁପାଳନ କ୍ରମେ ଜଣେ ପ୍ରାପିକୃତ ବିକ୍ରେତାଙ୍କ ପକ୍ଷରେ ଜଣେ ଭାରତ ନିବାସୀ ବ୍ୟକ୍ତିଙ୍କ ପାଇଁ ଏପରି ଏକ ଜମାଖାତା ଖୋଲି ଚଳାଇ ରଖିବା ବିଧିବଦ୍ଧ ହେବ ।

୪. ନଭେମ୍ବର ୧, ୨୦୦୨ର ଅଧିସୂଚନା ସଂ ଏଫ.ଇ.ଏମ୍.ଏ ୭୪/୨୦୦୨-ଆରବିରେ ପ୍ରଦତ୍ତ ସୂଚନା ଅନୁଯାୟୀ ମଇ ୩, ୨୦୦୦ର ଅଧିସୂଚନା ସଂ. ଏଫ.ଇ.ଏମ୍.ଏ ୧୦/୨୦୦୦ ଆରବିରେ ଆବଶ୍ୟକ ସଂଶୋଧନ କରାଯାଇପାରେ,

୫. ପ୍ରାପିକୃତ ବିକ୍ରେତାମାନେ ଏହି ପରିପତ୍ରର ବିଷୟ ବସ୍ତୁ ତାଙ୍କ ସହଯୋଗୀ ମାନଙ୍କ ଦୃଷ୍ଟିକୁ ଆଣିପାରନ୍ତି ।

୬. ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଧାରା ୧୦(୪) ଏବଂ ୧୧(୧) ଅନୁଯାୟୀ ଉକ୍ତ ପରିପତ୍ର ଅନ୍ତର୍ଗତ ନିର୍ଦ୍ଦେଶନାମା ଜାରୀ କରାଯାଇଛି ।

ଆପଣଙ୍କର ବିଶ୍ଵସ୍ତ

ଗ୍ରେସ କୋଶି

ମୁଖ୍ୟ ମହାପ୍ରବନ୍ଧକ

ଭାରତୀୟ ରିଜର୍ଭ ବ୍ୟାଙ୍କ
ବୈଦେଶିକ ମୁଦ୍ରା ନିୟନ୍ତ୍ରଣ ବିଭାଗ
କେନ୍ଦ୍ରୀୟ କାର୍ଯ୍ୟାଳୟ
ମୁମ୍ବାଇ-୪୦୦୦୦୧

ଅଧିସୂଚନା ସଂ. ଏଫ.ଇ.ଏମ୍.ଏ ୭୪/୨୦୦୨ ଆରବି

ନଭେମ୍ବର ୧, ୨୦୦୨

ବିଦେଶୀ ମୁଦ୍ରା ପରିଚାଳନା (ଭାରତ ନିବାସୀ ବ୍ୟକ୍ତିଙ୍କର ବିଦେଶୀ ମୁଦ୍ରା ଖାତା) ବିନିୟମ, ୨୦୦୨

ବିଦେଶୀ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଧାରା ୯ ବାକ୍ୟାଂଶ (ଖ) ଏବଂ ଧାରା ୪୭ ଉପଧାରା (୨)ର ବାକ୍ୟାଂଶ (ଡ)ରେ ପ୍ରଦତ୍ତ ଅଧିକାର କ୍ରମେ ଏବଂ ମଇ ୩, ୨୦୦୦ରେ ଜାରୀ ହୋଇଥିବା ଅଧିସୂଚନା ସଂ. ଏଫ.ଇ.ଏମ୍.ଏ

୧୦/୨୦୦୦- ଆରବିର ଆଂଶିକ ସଂଶୋଧନ କ୍ରମେ ବିଦେଶୀ ମୁଦ୍ରା ପରିଚାଳନା (ଭାରତ ନିବାସୀ ବ୍ୟକ୍ତିଙ୍କ ବିଦେଶୀ ମୁଦ୍ରା ଖାତା) ବିନିୟମ ୨୦୦୦ରେ ଭାରତୀୟ ରିଜର୍ଭ ବ୍ୟାଙ୍କ ନିମ୍ନଲିଖିତ ସଂଶୋଧନ କରୁଛନ୍ତି ।

୧. ସଂକ୍ଷିପ୍ତ ନାମ ଏବଂ ଆରମ୍ଭ

- a) ଏହି ବିନିୟମକୁ ବିଦେଶୀ ମୁଦ୍ରା ପରିଚାଳନା (ଭାରତ ନିବାସୀ ବ୍ୟକ୍ତିଙ୍କ ବିଦେଶୀ ମୁଦ୍ରା ଖାତା) ବିନିୟମ ୨୦୦୨ ରୂପେ ନାମିତ କରାଯାଇପାରେ
- b) ତାହା ରାଜପତ୍ରରେ ପ୍ରକାଶିତ ହେବା ଦିନଠାରୁ କାର୍ଯ୍ୟକାରୀ ହେବ,

୨. ବିନିୟମର ସଂଶୋଧନ :

ବିଦେଶୀ ମୁଦ୍ରା ପରିଚାଳନା (ଭାରତ ନିବାସୀ ବ୍ୟକ୍ତିଙ୍କ ବିଦେଶୀ ମୁଦ୍ରା ଖାତା) ବିନିୟମ ୨୦୦୦ର ବିନିୟମ ୫ପରେ ନିମ୍ନଲିଖିତ ବିଷୟ ସଂଯୋଗ କରାଯିବ ।

୫.କ) ଏକ ବିଦେଶୀ ମୁଦ୍ରା (ଘରୋଇ) ଖାତା ଖୋଲିବା, ଧାରଣ କରିବା ଏବଂ ଚଳାଇ ରଖିବା

୧) ଭାରତ ନିବାସୀ ଜଣେ ବ୍ୟକ୍ତି ତାଙ୍କ ଦ୍ଵାରା ପ୍ରାପ୍ତ କରେନ୍ସି ନୋଟ, ବ୍ୟାଙ୍କ ନୋଟ ଏବଂ ପର୍ଯ୍ୟଟନ ଟେକ ରୁ ଜଣେ ପ୍ରାପିକୃତ ବିକ୍ରେତାଙ୍କ ନିକଟରେ ନିବାସୀ ବିଦେଶୀ ମୁଦ୍ରା (ଘରୋଇ) ଖାତା ନାମକ ଏକ ଜମା ଖାତା ଖୋଲି ପାରନ୍ତି ।

୧. ଜଦି ସେ ଭାରତ ବାହାରେ କୌଣସି ସ୍ଥାନ ଭ୍ରମଣରେ ଥିବା ସମୟରେ ଭାରତ ଭିତରେ କୌଣସି ବ୍ୟବସାୟ ବା ଅନ୍ୟ କାର୍ଯ୍ୟ ସହ ସଂପୃକ୍ତ ନଥିବା କୌଣସି ସେବା ପାଇଁ ପ୍ରାପ୍ୟ ଗ୍ରହଣ କରିଥାନ୍ତି

୨. ଭାରତ ନିବାସୀ ହୋଇ ନଥିବା କୌଣସି ବ୍ୟକ୍ତିଙ୍କ ଠାରୁ ତାଙ୍କ ଭାରତ ଭ୍ରମଣ ବେଳେ ତାଙ୍କ ଠାରୁ ମାନଦେୟ, ଉପହାର କିମ୍ବା କୌଣସି ସେବା ପ୍ରଦାନର ମୂଲ୍ୟ ଅଥବା ନୀତିଗତ ପ୍ରାପ୍ୟ ଗ୍ରହଣ କରିଥାନ୍ତି

୩. ଯଦି ଭାରତ ବାହାରେ ଭ୍ରମଣରେ ଥିବା ସମୟରେ ମାନଦେୟ ବା ଉପହାର ରୂପେ ଗ୍ରହଣ କରିଥାନ୍ତି

୪. ଯଦି ବିଦେଶ ଭ୍ରମଣ ପାଇଁ ପ୍ରାପିକୃତ ବିକ୍ରେତାଙ୍କ ଠାରୁ ଗ୍ରହଣ କରିଥିବା ବୈଦେଶିକ ମୁଦ୍ରାର ତାହା ଖର୍ଚ୍ଚ ହୋଇନଥିବା ବଳକା ଅଂଶ ବିଶେଷ ହୋଇଥାଏ

୨) ଏହି ଜମାଖାତାରୁ କେବଳ ବିଦେଶୀ ମୁଦ୍ରା ପରିଚାଳନା (ଚଳନ୍ତି ଖାତା କାରବାର) ବିନିୟମ ୨୦୦୦ ର ବ୍ୟବସ୍ଥା ଅନୁଯାୟୀ କରେଣ୍ଟି ଆକାଉଣ୍ଟ କାରବାରରେ ମୂଲ୍ୟ ପ୍ରଦାନ ଉଦ୍ଦେଶ୍ୟରେ ଏବଂ ବିଦେଶୀ ମୁଦ୍ରା ପରିଚାଳନା (ଅନୁମତି ଯୋଗ୍ୟ କ୍ୟାପିଟାଲ ଆକାଉଣ୍ଟ କାରବାର) ବିନିୟମ ୨୦୦୦ ଅନୁଯାୟୀ ଅନୁମତି ଯୋଗ୍ୟ କ୍ୟାପିଟାଲ ଆକାଉଣ୍ଟ କାରବାର ଉଦ୍ଦେଶ୍ୟରେ ଉଠାଣ ପାଇଁ ଅନୁମତି ଦିଆଯିବ ।

୩) ଏହି ଜମାଖାତା ଏକ ଚଳନ୍ତି ଜମାଖାତା ରୂପେ ଚଳାଇ ରଖାଯିବ ଏବଂ ଏହାର ଜମାରାଶି ଉପରେ କୌଣସି ସୁଧ ଦେୟ ହେବନାହିଁ ।

୪) ଏହି ଜମାଖାତାରେ କୌଣସି ସର୍ବୋଚ୍ଚ ଜମାରାଶି ଧାର୍ଯ୍ୟ କରାଯିବ ନାହିଁ ।

କେ.ଜେ.ଉଦେଶୀ
କାର୍ଯ୍ୟପାଳକ ନିର୍ଦ୍ଦେଶକ